

11 IUNIE

**SLUJBA
SOBORULUI
SF. ARHANGHEL
GAVRIIL
DE LA ATHOS**



**HIAKON LIMONARION
ATENA, 1930**



11 ΙΟΥΝΙΩ

**Μνήμην ἐπιτελοῦμεν τοῦ γεγονότος
θαύματος παρὰ τοῦ Ἀρχαγγέλου Γαβριὴλ ἐν
τῷ Ἄδειν, τῷ ὄντι πλησίον τῶν Καρεῶν**

ΕΝ ΤΩ ΜΙΚΡΩ ΕΣΠΕΡΙΩ

**Εἰς τὸ Κύριε ἐκέκραξα, ἰστῶμεν στίχους δ' καὶ
ψάλλομεν στιχηρὰ προσόμοια**

Ἦχος δ'. Ἔδωκας σημείωσιν.

Δεῦτε νῦν φιλέορτοι, τῶν Μοναστῶν ἅπας σύλλογος,
δεῦτε ἄσμασι μέλψωμεν, οἷς ἡμᾶς Ἀρχάγγελος,
ἐδίδαξε μέλπειν, τῇ ἀγνῇ Παρθένῳ, δεῦτε συμπάλωμεν
θερμῶς, αὐτῆς τὰ θεῖα μεγαλουργήματα, καὶ πόθῳ
μακαρίσωμεν, τὴν ὄντως ἀειμακάριστον, ἐν Ναῶ αὐτῆς
σήμερον, τῷ πανσέπτῳ γηθόμενοι.

Ἦμνον ὃν Ἀρχάγγελος, ὁ Γαβριὴλ ὡς προοίμιον, τῆς
Κοσμᾶ μολπῆς ἤσατο, κροτοῦντες θεόφρονες, σήμερον
εὐήχως, ὑμνήσωμεν πόθῳ καὶ εὐλαβείᾳ προσεχῶς,
αὐτῆς τὸ μέγα τοῦτο θαυμάσιον, ὃ σήμερον ἐτέλεσεν,
ἐν τῷ κελλίῳ τοῦ ἄδοντος· Μοναχῷ ὑπηκόῳ γάρ, ὕμνον
ξένον ἐμύησε.

Νῦν σὲ μακαρίζομεν, ἀειμακάριστε Δέσποινα, καὶ
πιστῶς προσκυνοῦμέν σου, Εἰκόνα τὴν πάντιμον,
Φύλακα τοῦ Ὄρους, πρὸς ἣν μορφῇ ξένη, ὁ Γαβριὴλ
ἐξ οὐρανοῦ, ἄφνω ἐπέστη καὶ ἐμελώδησε, τό, Ἄξιόν
ἔστιν ὑμνεῖν, καὶ μακαρίζειν σε Ἄκραντε, μεθ' οὗ
πάντες ὑμνοῦμέν σε, τὴν Μητέρα τοῦ Κτίσαντος.

Ὦντως ἐμεγάλυνεν, ὁ σὸς Υἱὸς καὶ Θεὸς ἡμῶν, σοῦ τὸ πάνσεπτον ὄνομα· ἰδοὺ γὰρ τὸν ὕμνον σου, οἰκουμένη πᾶσα, ψάλλει καρμοσύνως, ὡς ὄντως ἄξιόν ἐστιν, τὸ μακαρίζειν σε Παναμώμητε, τὴν μόνην μητροπάρθενον, τὴν τὸν Θεὸν ἡμῶν τέξασαν, Γαβριηλ ὁ Ἀρχάγγελος, μελωδῶν ὡς ἐδίδαξε.

Δόξα. Καὶ νῦν. **Ἦχος α'.**

Εὐφράνθητε σήμερον, πληθὺς τοῦ Ὁρους Μοναστῶν καὶ μιγάδων, καὶ σκιρτήσατε ἀγαλλόμενοι, εὐχαριστήρια τῇ Παρθένῳ προσάδοντες. Ἴδοὺ γὰρ τῇ προμηθείᾳ αὐτῆς, δι' Ἀγγέλου παρουσίας, τὸν Ἀγγελικὸν ἡμᾶς ὕμνον ἐμυσταγώγησεν· Ἄξιόν ἐστιν ὡς ἀληθῶς, μακαρίζειν καὶ γεραίρειν αὐτήν, ὡς Μητέρα ὑπάρχουσαν, τοῦ Ποιητοῦ τῶν ἀπάντων, Χριστοῦ τοῦ Θεοῦ ἡμῶν· τὴν ἀνωτέραν τῶν Χερουβίμ, καὶ Σεραφίμ ἀγιωτέραν ἀσυγκρίτως ὑπάρχουσαν, καὶ σώζουσαν ἐκ κινδύνων τὰς ψυχὰς ἡμῶν.

Εἰς τὰ Ἀπόστιχα.

Ἦχος β'. Οἶκος τοῦ Ἐφραθαῦ.

Ἄξιον ἀληθῶς, ὑπάρχει Θεοτόκε, αἰεὶ σὲ μακαρίζειν, τὴν τοῦ Θεοῦ Μητέρα, σώζουσαν τοὺς τιμῶντάς σε.

Στίχ. Μνησθήσομαι τοῦ ὀνόματός σου...

Εἰκὼν πανευκλεής, ἔφορε τοῦ Πρωτάτου, Μῆτερ Θεοῦ τοῦ Λόγου, σκέποις ἡμᾶς φρουροῦσα, ἀπὸ παντοίων θλίψεων.

Στίχ. Τὸ πρόσωπόν σου λιτανεύσουσιν...

Ἄγγελος Γαβριήλ, ἐξ οὐρανοῦ φοιτήσας, πρὸ τῆς σεπτῆς εἰκόνος, ὕμνον τὸν τῶν Ἀγγέλων, Ἄγνη σοὶ ἐμελώδησε.

Δόξα. Καὶ νῦν. **Ὅμοιον.**

Ἐλπίς χριστιανῶν, Παρθένε Παναγία, χάριτι σῆς Εἰκόνος, ἀπὸ παντοίας βλάβης, σοὺς δούλους διαφύλαττε.

Νῦν ἀπολύεις, Τρισάγιον. Παναγία Τριάς. Πάτερ ἡμῶν.

Καὶ τὸ Ἀπολυτίκιον.

Ἦχος δ'. Ταχὺ προκατάλαβε,

Πατέρων ἀθροίσθητε, πᾶσα τοῦ Ἁθῶ πληθὺς, πιστῶς ἑορτάζοντες, σήμερον χαίροντες, καὶ φαιδρῶς ἀλαλάζοντες, πάντες ἐν εὐφροσύνῃ, τοῦ Θεοῦ γὰρ ἡ Μήτηρ, νῦν παρὰ τοῦ Ἀγγέλου, παραδόξως ὑμνεῖται διὸ ὡς Θεοτόκον αἰεὶ, ταύτην δοξάζομεν.

Καὶ ἀπόλυσις.

ΕΝ ΤΩ ΜΕΓΑΛΩ ΕΣΠΕΡΙΝῳ

Ὁ Προοιμακὸς καὶ (εἰ βούλει πανηγυρίσαι) τὰ Ἀνοιξαντάρια. Εἰς δὲ τὸ Κύριε ἐκέκραξα ἰστῶμεν στίχους ἢ καὶ ψάλλομεν στιχηρὰ προσόμοια.

Ἦχος α'. Ὡ τοῦ παραδόξου θαύματος!

Ὡ τοῦ παραδόξου θαύματος! ὁ Θεὸς ὁ ἐκ σοῦ, σαρκῶθεις ηὐδόκησε, τὸν ὕμνον σου νῦν Ἄγνη, προοιμιάσασθαι. Διόπερ τὸν Γαβριήλ, πρὸς Μοναχὸν ἐν ὁμοίῳ τῷ σχήματι, ἀπέστειλεν ὕμνους σοῦς, τοῦ

ἐκδιδάξαι, ὃς πρὶν ἀνεβόα σοι· Κεχαριτωμένη χαῖρε, μετὰ σοῦ ὁ Κύριος, ὁ παρέχων τῷ κόσμῳ διὰ σοῦ τὸ μέγα ἔλεος.

Βαβαὶ τῶν σῶν θαυμασίων Ἄγνη! τοῦ Ἵψίστου Μήτηρ, ἀνεδείχθης Δέσποινα· καὶ ἤδη ἐξ οὐρανοῦ, τῆ προμηθεῖα σου, ἐστάλη ξένη μορφῆ, ὕμνον τὸν σὸν τοῦ διδάξαι Πανάμωμε, Ἄρχάγγελος Γαβριήλ, τελειωτέρως, ὃς πρὶν ἀνεβόα σοι· Κεχαριτωμένη χαῖρε, μετὰ σοῦ ὁ Κύριος, ὁ παρέχων τῷ κόσμῳ διὰ σοῦ τὸ μέγα ἔλεος.

Τὴν σὴν δοξάζομεν πρόνοιαν, Θεομητορ Κόρη ἡμᾶς γὰρ ἐδίδαξας, προοίμια θαυμαστά, ὡς ἀληθῶς ὕμνου σοῦ, τοῦ θείου νῦν Γαβριήλ, τῆ παρουσίας τῆ ξένης Πανάμωμε· προσπίπτοντες οὖν πιστῶς, σοὶ ἐκβοῶμεν, σὺν τούτῳ κραυγάζοντες· Κεχαριτωμένη χαῖρε, μετὰ σοῦ ὁ Κύριος, ὁ παρέχων τῷ κόσμῳ διὰ σοῦ τὸ μέγα ἔλεος.

Ω τοῦ παραδόξου θαύματος! Γαβριήλ ὁ λαμπρός, μοναχοῦ ἐν σχήματι, ὠράθη τῷ Μοναχῷ κέλλη ἐμμεΐναντι, ἀρξάμενος θαυμαστῶς, προοιμιάζειν σὸν ὕμνον Πανάμωμε· ἐχάραξε δὲ εὐθύς, ἐπὶ πλακὸς τῆ χειρὶ τὰ ἀδόμενα, ἅμα δ' ἀφανῆς ἐκ τούτου, γεγονὼς εἰς ἔκπληξιν, τὸν μονάζοντα ἤγε, τοῦ δοξάζειν σε Πανύμνητε,

Προσόμοια ἕτερα τῆς Ἑορτῆς.

Ἦχος δ'. Ὡς γενναῖον ἐν Μάρτυσι.

Ως ἐπέστη ἐν σχήματι, Μοναχοῦ ὁ Ἄρχάγγελος, ξενοτρόπως Ἄχραντε τῷ μονάζοντι, πανευπρεπῶς τῆ

Εἰκόνι σου, ὦδὴν τὴν οὐράνιον, ἐμελώδησε λαμπρῶς, καὶ ἐβόα σοι ἄξιον, ἐστὶ Πάναγνε, μακαρίζειν αἰεὶ καὶ μεγαλύνειν, τοῦ Θεοῦ σε τὴν Μητέρα, καὶ Ἄειπάρθενον Δέσποιναν.

Ὡς ἐώρακεν Ἄχραντε, τῇ πλακὶ ἐγχαράξαντα, τὴν καινὴν σου αἴνεσιν καὶ ξενήκουστον, ὁ Μοναστῆς ὁ ὑπήκοος, τὸν ἐπισκεινάμενον, ἄωρεὶ καὶ μὴ εἰδῶς, ἀληθῶς τὸ τελούμενον, ὅλος ἔκθαμβος, τὴν σὴν δόξαν ἀνύμνει ἐκβοῶν σοι, Χαῖρε Μῆτερ τοῦ Ὑψίστου, χαῖρε Παρθένε Πανύμνητε.

Εορτὴν σοι χαρμόσυνον, συγκροτοῦσα ἡ Ποίμνη σου, μουσικῶς ὑμνοῦμέν σου τὰ θαυμάσια, καὶ ἱερὸν προεξάρχοντα, Παρθένε κτησάμενοι, Γαβριὴλ τὸν εὐκλεῆ, σὺν αὐτῷ ἐκβοῶμέν σοι, Χαῖρε Ἄχραντε· σὲ γὰρ ἄξιον ὄντως ἐστὶ μέλπειν, τὴν Μητέρα τοῦ Ὑψίστου, ἡμῶν δὲ ἄγρυπνον ἔφορον.

Ὡς πηγὴν ἀγιάσματος, τὴν ἁγίαν Εἰκόνα σου, καὶ ταμεῖον ἄσυλον τῆς σῆς χάριτος, καὶ νοητὸν ἰλαστήριον, καὶ στήλην ἐπέγγυον, τῆς πολλῆς σου πρὸς ἡμᾶς, συμπαθείας κατέχοντες, ἐν ἧ πρότερον, Γαβριὴλ τὴν μολπὴν σου ἦσε Κόρη, ἐξ αὐτῆς τῶν οἰκτιρμῶν σου, τὰς χορηγίας λαμβάνομεν.

Δόξα. Καὶ νῦν. **Ἦχος δ'.**

Επρεπε τῷ Ὄρει, τῷδε τοῦ Ἄθωνος, σὲ προστάτιν ἀυχοῦντι Θεομητορ, ὕμνους τοὺς σοὺς Κόρη Πανύμνητε, τὸν Ἀρχάγγελον πρότιστα, τούτους ἐν αὐτῷ ἐξυμνήσασθαι, κἀντεῦθεν εἰς τὰ πέρατα, τῆς οἰκουμένης διαδραμεῖν, πρὸς συνασπισμὸν ἀσμάτων

θεομητορικῶν. Διὸ βοῶμέν σοι· Θεοτόκε ὑπερένδοξε, τὸν σὸν Υἱὸν καθικέτευε, τοῦ σωθῆναι τὰς ινυχὰς ἡμῶν.

Εἴσοδος, Φῶς ἱλαρόν, τὸ Προκείμενον τῆς ἡμέρας, καὶ τὰ Ἀναγνώσματα.

Γενέσεως τὸ Ἀνάγνωσμα. (Κεφ. ΚΗ', 10)

Ἐξῆλθεν Ἰακώβ ἀπὸ τοῦ φρέατος τοῦ ὄρκου, καὶ ἐπορεύθη εἰς Χαρράν, καὶ ἀπήνησε τόπῳ καὶ ἐκοιμήθη ἐκεῖ· ἔδου γὰρ ὁ ἥλιος. Καὶ ἔλαβεν ἀπὸ τῶν λίθων τοῦ τόπου, καὶ ἔθηκε πρὸς κεφαλῆς αὐτοῦ. Καὶ ἐκοιμήθη ἐν τῷ τόπῳ ἐκείνῳ καὶ ἐνυπνιάσθη. Καὶ ἰδού, κλῖμαξ ἐστηριγμένη ἐν τῇ γῆ ἧς ἡ κεφαλὴ ἀφικνεῖτο εἰς τὸν Οὐρανόν, καὶ οἱ Ἄγγελοι τοῦ Θεοῦ ἀνέβαινον, καὶ κατέβαινον ἐπ' αὐτῆς. Ὁ δὲ Κύριος ἐπεστήρικτο ἐπ' αὐτῆς, καὶ εἶπεν· Ἐγὼ ὁ Θεὸς Ἀβραὰμ τοῦ πατρός σου, καὶ ὁ Θεὸς Ἰσαάκ, μὴ φοβοῦ. Ἡ γῆ, ἐφ' ἧς σὺ καθεύδεις ἐπ' αὐτῆς, σοὶ δώσω αὐτήν, καὶ τῷ σπέρματί σου. Καὶ ἔσται τὸ σπέρμα σου ὡς ἡ ἄμμος τῆς γῆς, καὶ πλατυνθήσεται ἐπὶ θάλασσαν, καὶ Λίβα, καὶ Βορρᾶν, καὶ ἐπὶ Ἀνατολάς καὶ ἐνευλογηθήσονται ἐν σοὶ πᾶσαι αἱ φυλαὶ τῆς γῆς, καὶ ἐν τῷ σπέρματί σου. Καὶ ἰδοὺ ἐγὼ μετὰ σοῦ διαφυλάσσω σε ἐν τῇ ὁδῷ πάση, οὗ ἂν πορευθῆς. Καὶ ἀποστρέψω εἰς τὴν γῆν ταύτην, ὅτι οὐ μὴ σε ἐγκαταλείπω, ἕως τοῦ ποιῆσαί με πάντα, ὅσα ἐλάλησά σοι. Καὶ ἐξηγέρθη Ἰακώβ ἀπὸ τοῦ ὕπνου αὐτοῦ, καὶ εἶπεν· Ὅτι ἔστι Κύριος ἐν τῷ τόπῳ τούτῳ ἐγὼ δὲ οὐκ ᾔδειν, Καὶ ἐφοβήθη, κοῦ εἶπεν· Ὡς

φοβερός ὁ τόπος οὗτος. Οὐκ ἔστι τοῦτο, ἀλλ' ἢ οἶκος Θεοῦ, καὶ αὕτη ἡ πύλη τοῦ Οὐρανοῦ.

Προφητείας Ἰεζεκιήλ τὸ Ἀνάγνωσμα.

(Κεφ. ΜΓ', 27)

Ἔσται ἀπὸ τῆς ἡμέρας τῆς ὀγδόης καὶ ἐπέκεινα, ποιήσουσιν οἱ Ἱερεῖς ἐπὶ τὸ θυσιαστήριον τὰ ὀλοκαυτώματα ὑμῶν, καὶ τὰ τοῦ σωτηρίου ὑμῶν· καὶ προσδέξομαι ὑμᾶς, λέγει Κύριος. Καὶ ἐπέστρεινέ με κατὰ τὴν ὁδὸν τῆς πύλης τῶν Ἁγίων τῆς ἐξωτερῆς, τῆς βλεπούσης κατὰ Ἀνατολάς· καὶ αὕτη ἦν κεκλεισμένη. Καὶ εἶπε Κύριος πρὸς με· Ἡ πύλη αὕτη κεκλεισμένη ἔσται, οὐκ ἀνοιχθήσεται, καὶ οὐδεὶς οὐ μὴ διέλθῃ δι' αὐτῆς· Καὶ ἔσται κεκλεισμένη· διότι ὁ Ἠγούμενος οὗτος, κάθηται ἐπ' αὐτῆς, τοῦ φαγεῖν ἄρτον. Κατὰ τὴν ὁδὸν τοῦ Αἰλάμ τῆς πύλης εἰσελεύσεται, καὶ κατὰ τὴν ὁδὸν αὐτοῦ ἐξελεύσεται. Καὶ εἰσήγαγέ με κατὰ τὴν ὁδὸν τῆς πύλης τῆς πρὸς βορρᾶν, κατέναντι τοῦ οἴκου. Καὶ εἶδον, καὶ ἰδοὺ πλήρης δόξης ὁ οἶκος Κυρίου.

Παροιμιῶν τὸ Ἀνάγνωσμα. (Κεφ. Θ', 1)

Ἡ σοφία ᾠκοδόμησεν ἑαυτῇ οἶκον, καὶ ὑπήρξε στύλους ἐπτά. Ἔσφαξε τὰ ἑαυτῆς θύματα, καὶ ἐκέρασεν εἰς κρατῆρα τὸν ἑαυτῆς οἶνον, καὶ ἠτοιμάσατο τὴν ἑαυτῆς τράπεζαν. Ἀπέστειλε τοὺς ἑαυτῆς δούλους, συγκαλοῦσα μετὰ ὕνηλοῦ κηρύγματος ἐπὶ κρατῆρα λέγουσα· Ὅς ἐστὶν ἄφρων ἐκκλινάτω πρὸς με. Καὶ τοῖς ἐνδεέσι φρενῶν εἶπεν·

Ἔλθετε, φάγετε τὸν ἐμὸν ἄρτον, καὶ πῖετε οἶνον, ὃν κεκέρακα ὑμῖν. Ἀπολείπετε ἀφροσύνην, καὶ ζήσεσθε· καὶ ζητήσατε φρόνησιν, ἵνα βιώσητε, καὶ κατορθώσητε σύνεσιν ἐν γνώσει. Ὁ παιδεύων κακούς, λήνεται ἑαυτῷ ἀτιμίαν· ἐλέγχων δὲ τὸν ἀσεβῆ, μωμήσεται ἑαυτόν· οἱ γὰρ ἔλεγκοι τῷ ἀσεβεῖ, μώλωπες αὐτῷ. Μὴ ἔλεγχε κακούς, ἵνα μὴ μισήσωσί σε· ἔλεγχε σοφόν, καὶ ἀγαπήσει σε. Δίδου σοφῷ ἀφορμήν, καὶ σοφώτερος ἔσται· γνώριζε δικαίω, καὶ προσθήσει τοῦ δέχεσθαι. Ἀρχὴ σοφίας, φόβος Κυρίου· καὶ βουλή Ἁγίων, σύνεσις. Τὸ δὲ γνῶναι νόμον, διανοίας ἐστὶν ἀγαθῆς. Τούτῳ γὰρ τῷ τρόπῳ πολὺν ζήσεις χρόνον, καὶ προστεθήσεται σοι ἔτη ζωῆς.

ΕΙΣ ΤΗΝ ΛΙΤΗΝ

Ἰδιόμελα. Ἦχος α'.

Παρθενικὴ πανηγυρίς σήμερον ἀδελφοί. Σκιρτάτω ὁ Ἄθως, χορευέτω ἡ Ἐκκλησία. Συνεκάλεσε γὰρ ἡμᾶς ἡ ἁγία Θεοτόκος, τῇ ἐτησίῳ πανηγύρει, τῶν ξένων ὕμνων αὐτῆς, Γαβριὴλ τοῦ Ἀρχαγγέλου ἡμᾶς ἐκδιδάξαντος, ξενοτρόπως τοῦ θείου ὕμνου αὐτῆς τὰ προοίμια. Οὕτω γὰρ φανεῖς τῷ Μοναχῷ ἐν ὁμοίῳ τῷ σχήματι, τὴν Θεοτόκον ἐμεγάλυνεν, ὡς τὸν ἐπὶ τῶν Χερουβίμ, μετὰ σώματος βαστάσασαν. Ταῖς αὐτῆς ἱκεσίαις, Χριστὲ ὁ Θεός, σῶσον τὰς ψυχὰς ἡμῶν.

Ὁ αὐτός,

Πάλαι μὲν ὁ Ἀρχιστράτηγος Γαβριήλ, ἀνυμνῶν τοῦ Χριστοῦ τὴν Γέννησιν, δόξα ἐν ὑψίστοις Θεῷ μετὰ

πλήθους οὐρανίου στρατιᾶς ἐκραύγαζε. Νῦν δὲ πάλιν, ἐν τῷ Ἄθωνι ὁ αὐτός, ἀνυμνῶν τὴν Χριστὸν γεννήσασαν, Ἄξιόν ἐστιν ὡς ἀληθῶς, ὡς Μοναχὸς Μοναχῷ συνιστάμενος ἔψαλλε, Ταύτην καὶ ἡμεῖς μακαρίζοντες, σὺν αὐτῷ ἐκβοήσωμεν· Χαῖρε Κεχαριτωμένη, ὁ Κύριος μετὰ σοῦ, ὃς ὑπὸ σοῦ δυσωπούμενος, φωτίση καὶ σώση τὰς ψυχὰς ἡμῶν.

Ἦχος β'.

Ἡ τῶν οὐρανῶν ὑψηλότερα ὑπάρχουσα, καὶ τῶν Χερουβὶμ ἐνδοξοτέρα, καὶ πάσης κτίσεως τιμιωτέρα, ἡ δι' ὑπερβάλλουσιν καθαρότητα, τῆς ἀϊδίου Οὐσίας δοχεῖον γεγεννημένη, Μονυδρίῳ τῷ αὐτῆς, σήμερον ὑπὸ Ἄγγελου μεγαλύνεται ᾠδαῖς, καὶ δι' αὐτῆς πληροῦται τὰ σύμπαντα χαρᾶς, καὶ ἡμῖν δωρεῖται τὸ μέγα ἔλεος.

Ὁ αὐτός.

Ἡ πανάμωμος Νύμφη, καὶ μήτηρ τῆς εὐδοκίας τοῦ Πατρὸς, ἡ Θεῶ προορισθεῖσα εἰς ἑαυτοῦ κατοίκησιν, σήμερον ξενήκουστον ᾠδὴν, δι' Ἄγγελου εἰς ἡμᾶς παραδίδωσιν· ἦν ἀσωμάτων Δυνάμεις, ἀκαταπαύστως δοξάζουσι, καὶ ἡμεῖς μακαρίζομεν, ὡς Θεοτόκον ἀληθῶς, τὴν ἀειμακάριστον καὶ παναμώμητον, καὶ Μητέρα τοῦ Θεοῦ ἡμῶν.

Ἦχος γ'.

Πάσης ὑπερέκεινα τιμῆς καὶ δόξης, μετὰ Θεὸν ἡ Θεοτόκος γνωρίζεται· ὑπ' Ἄγγέλων γὰρ ἀπαύστως ὡς Βασιλὶς, ὑμνεῖται καὶ δοξάζεται. Διὸ καὶ ἡμεῖς, οἱ ἐπὶ γῆς διδαχθέντες, ὑπὸ τοῦ Ἀρχαγγέλου Γαβριήλ, μελωδικῶς τὸν ὕμνον, ἀσιγήτως ἐκβοῶμεν αὐτῇ· Ἄξιόν

ἔστιν ὡς ἀληθῶς, μακαρίζειν σε τὴν Θεοτόκον, καὶ μεγαλύνειν σε ἀεὶ Παναμώμητε, ὡς Μητέρα τοῦ Θεοῦ ἡμῶν. Δώρησαι ἡμῖν τοῖς τιμῶσί σε, Μῆτερ Θεοῦ τὸ μέγα ἔλεος.

Δόξα. Καὶ νῦν. **ᾠχος πλ. α'.**

Ἄσατε λαοί, τῇ Μητρὶ τοῦ Θεοῦ ἡμῶν ἄσατε· σήμερον γὰρ ὁ Ἀρχάγγελος, ὤδῃν καινὴν, τῆς Παναχράντου Παρθένου, εἰς Μοναχὸν μονωθέντα, ξένη μορφῇ ἐμελώδησεν· ἦν καὶ γεραίρειν ἀδιαλείπτως, ἐποφείλομεν πάντες, προστάτιν ἡμῶν ὑπάρχουσαν.

ΕΙΣ ΤΑ ΑΠΟΣΤΙΧΑ

Στιχηρὰ προσόμοια.

ᾠχος πλ. α'. Χαίροις ἀσκητικῶν ἀληθῶς,

Χαίρων ὁ Γαβριὴλ ὁ λαμπρός, ὁ εὐλογία Θεϊκῆ Παντευλόγητε, τοῖς Θείοις σου μυστηρίοις, καθυπουργῶν ἔσαεῖ, οἷα μυστηπόλος ἐνθεώτατος, αὐτὸς καὶ νῦν Πάναγνε, ξενοτρόπως ἐφέστηκεν, καὶ ξένον ὕμνον, θεογράφως ἐμύησε, τοὺς οἰκέτας σου, ἱερῶς ἀναμέλπειν σοι, ἄξιόν ἐστιν ἄδων σοι, ὑμνεῖν καὶ δοξάζειν σε, τὴν τοῦ Δεσπότητος Μητέρα, τὴν ἀληθῶς Παναμώμητον, τὴν κόσμῳ αἰτοῦσαν, ἰλασμὸν καὶ σωτηρίαν καὶ μέγα ἔλεος.

Στίχ. Μνησθήσομαι τοῦ ὀνόματός σου...

Ἦκεν ἐξ οὐρανοῦ καταπτώας, καινοφανῶς τῷ Μονυδρίῳ σου Ἄχραντε, ὁ ἄρχων ὁ φωτοφόρος, τῶν νοερῶν Οὐσιῶν, ὁ τὸ χαῖρε πάλαι ἐκβοήσας σοι, καὶ Θεῖον προοίμιον, θαυμαστῶς ἐμελώδησεν, ὤδῃς τῆς

θείας, ἦν Κοσμᾶς πρὶν σοι ἔμελινε, καὶ εἰς ἔκπληξιν, τὸν Μονάζοντα ἤγαγεν, ὅτε ταῦτα ἐχάραξε, δακτύλῳ Θεόνυμφε, ἐπὶ πλακὸς παρα δόξως, καὶ ἀφανῆς ἀφνω γέγονε. Καὶ νῦν Θεοτόκε, καρμοσύνως ἀνυμνοῦμεν, τὰ μεγαλεῖά σου.

Στίχ. Τὸ πρόσωπόν σου λιτανεύσουσιν...

Χαίρει ἡ κληρουχία ἡ σή, τὸ εὐαγές σου τοῦτο Ὅρος Πανάμωμε, προφρόνως τὴν μνεῖαν ἄγον, τοῦ τελεσθέντος ποτέ, εἰς δόξαν σὴν Κόρη σεπτοῦ θαύματος, τὸ θεῖον δὲ δώρημα, σῆς εὐνοίας κατέχον σου, Θεογεννήτορ, τὴν Εἰκόνα τὴν ἄκραντον, ἧ ὁ Ἄγγελος, τὸν σὸν ὕμνον ἀνέμελψεν, Ἄξιόν ἐστι ψάλλει σοι, αἰεὶ μακαρίζειν σε, τὴν Παναμώμητον ὄντως, τὴν τὸν Θεὸν ἡμῶν τέξασαν, καὶ πᾶσιν αἰτοῦσαν, εὐφροσύνην καὶ εἰρήνην καὶ μέγα ἔλεος.

Δόξα. Καὶ νῦν. **Ἦχος δ'.**

Ἦμνον ὃν οὐκ ἔγνω, ἤκουσε νῦν ὁ Μονάζων· ἐλάλει γὰρ πρὸς αὐτὸν ὁ Ἀρχάγγελος, τοῦ ὕμνου σου Κόρη προοίμια. Ὅθεν εἰκότως, θαυμάζων ὁ Μοναχός, ἠρώτα ταῦτα παραδοῦναι καὶ ἐν γραφῇ. Διὸ ἐν πλακὶ τῇ χειρὶ καράξας, καὶ ἐξ αὐτοῦ γεγονὼς ἀφανῆς, εἰς θάμβος αὐτὸν ἐξήγειρε, καὶ ἀνυμνεῖν σε αἰεὶ, τὴν Θεοτόκον παρεσκεύασεν.

Νῦν ἀπολύεις. Τρισάγιον. Δόξα. Καὶ νῦν. Παναγία Τριάς. Πάτερ ἡμῶν. **Καὶ εὐθὺς τὰ Ἀπολυτικά.**

᾿Ηχος δ'. Ταχὺ προκατάλαβε.

Πατέρων ἄθροίσθητε, πᾶσα τοῦ ᾿Αθω πληθὺς, πιστῶς ἑορτάζοντες, σήμερον χαίροντες, καὶ φαιδρῶς ἀλαλάζοντες, πάντες ἐν εὐφροσύνῃ· τοῦ Θεοῦ γὰρ ἡ Μήτηρ, νῦν παρὰ τοῦ ᾿Αγγέλου, παραδόξως ὑμνεῖται· διὸ ὡς Θεοτόκον ἀεὶ, ταύτην δοξάζομεν.

Δόξα. **᾿Ηχος πλ. α'.** Τὸν συνάναρχον Λόγον.

Καταπτὰς οὐρανόθεν ἐν ξένῳ σχήματι, Γαβριὴλ Θεοτόκε ὁ ᾿Αρχιστράτηγος, ἐμελώδησεν ἡμῖν τὸν θεῖον ὕμνον σου, ᾿Αξιον λέγων σοι ἐστίν, μακαρίζειν σε ἀεὶ, τὴν μόνην Θεὸν τεκοῦσαν· οὗ ταῖς πρεσβείαις Παρθέने, τόνδε τὸν κληρὸν σου διάσωζε.

Καὶ νῦν. **᾿Ηχος α'.** Τῆς ἐρήμου πολίτης.

Τῇ σεπτῇ σου Εἰκόνι Γαβριὴλ ὁ ᾿Αρχάγγελος, καταπτὰς ἐν σχήματι ξένῳ τὴν ὄδῃν σοι ἀνέμελψεν· ᾿Αξιόν ἐστιν ὡς ἀληθῶς, τὴν μόνην μακαρίζειν σε ᾿Αγνήν, ὡς Μητέρα τοῦ τῶν ὄλων Δημιουργοῦ, καὶ σώζουσιν τοὺς κρίζοντας· Δόξα τοῖς θαυμασίοις σου ᾿Αγνή, δόξα τοῖς μεγαλείοις σου, δόξα τῇ πρὸς ἡμᾶς σου προνοίᾳ ᾿Αχραντε.

Εἰ δέ ἐστιν ᾿Αγρυπνία, εἰς τὸ Καὶ νῦν. τό, Θεοτόκε Παρθέने. Εἶτα, ἡ εὐλόγησις τῶν ἄρτων καὶ ἀνάγνωσις ἐκ τοῦ α' μέρους, τοῦ λόγου τῆς Παναγίας. Εἰ δὲ ἀγρυπνία οὐκ ἔστιν, ἡ συνήθης ᾿Απόλυσις.

ΕΙΣ ΤΟΝ ΟΡΘΡΟΝ

Τὸ «Θεὸς Κύριος» καὶ τὰ Ἀπολυτικά ὡς ἐψάλησαν εἰς τὸν Ἑσπερινόν.

Μετὰ τὴν α' Στιχολογίαν· Κάθισμα.

Ἦχος α'. Τὸν τάφον σου Σωτήρ.

Ἡ ἅπασα πληθὺς, τῶν τοῦ Ἰθω πατέρων, ἠθροίσθη νῦν φαιδρῶς, τοῦ ὑμνήσαι σου Κόρη, τὴν ἔνδοξον πανήγυριν, Θεοτόκε πανύμνητε· καὶ γὰρ σήμερον, ὁ Ἄρχηγὸς τῶν Ἀγγέλων, τὰ προοίμια, ὕμνου τοῦ σοῦ παρα δόξως, ἡμῖν διετράνωσε.

Δόξα. Καὶ νῦν. **Ὅμοιον.**

Ὁ Θεῖος Γαβριήλ, ἐν μορφῇ Μονοτρόπου, ἐφέστηκε ποτέ, τῷ Μονάζοντι Κόρη, καὶ τοῦτον ἀνεδίδαξε, τὴν ἁγίαν σου αἴνεσιν, ἣν σοι ἄδουσα, ἡ τοῦ Χριστοῦ Ἐκκλησία, μακαρίζει σε, ὡς τοῦ Κυρίου Μητέρα, καὶ κόσμου προστάτιδα.

Μετὰ τὴν β' Στιχολογίαν· Κάθισμα.

Ἦχος δ'. Κατεπλάγη Ἰωσήφ.

Γαβριήλ ἐξ οὐρανοῦ, πρὶν ἀπεστάλη σοι Ἄγνη, εὐαγγελίσασθαι τὴν σὴν, ἄσπορον Σύλλητιν φρικτὴν, αὐτὸς καὶ ἤδη ἐν σχήματι προσεφάνη, Μονάζοντος σαφῶς, διδάξαι ὕμνον τὸν σόν, καὶ τοῦτον θαυμασιῶς, πλακὶ ἐχάραξε· καὶ διὰ τοῦτο ἅπαντες τοῦ Ἰθω, οἱ Μονασταὶ καὶ μιγάδες, βοῶμεν· Χαῖρε, ἦν ἀνυμνοῦσι, τῶν Ἀγγέλων τὰ τάγματα.

Δόξα. Καὶ νῦν. **Ὅμοιον.**

Δεῦτε ἄσωμεν φαιδρῶς, τῇ Θεοτόκῳ Μαριάμ, τὴν οὐράνιον ᾠδὴν, ἣν Γαβριὴλ ὁ εὐκλεής, ἐμυσταγώγησεν ἡμᾶς παραδόξως Ἐξίον ἐστίν, ὡς ἀληθῶς σὲ ὑμνεῖν, τὴν μόνην καθαρὰν, οἷα Μητέρα Θεοῦ, ἀναβοῶντες ταύτη καὶ λέγοντες· Παρθενομήτορ Πανάμωμε, ἀλλὰ μὴ παύση, Ἄγνη διέπειν, τὸν ἀπόλεκτον κληρὸν σου.

Μετὰ τὸν Πολυέλεον· Κάθισμα.

Ἦχος γ'. Τὴν ὠραιότητα τῆς παρθενίας σου.

Ἄθω νῦν ἅπασα, πληθὺς ἀγάλλεται, πανηγυρίζουσα, λαμπρὰν πανήγυριν, τὴν Θεοτόκον ἀληθῶς, μαθοῦσά σε μακαρίζειν, τὴν Ἀειμακάριστον, καὶ Ἄγνην Παναμώμητον, ἄχραντον Μητέρα τε, τοῦ Θεοῦ ἡμῶν πέλουσαν· διὸ σὺν Γαβριὴλ σοὶ βοῶμεν· Χαῖρε ἡ Κεχαριτωμένη.

Δόξα. Καὶ νῦν. **Ὅμοιον.**

Τὴν ὠραιότητα, τῆς παρθενίας σου, καὶ τὸ ὑπέρλαμπρον, τὸ τῆς ἀγνείας σου, ὁ Γαβριὴλ δεικνὺς ἡμῖν, ἐβόα νῦν μελωδῶν σοὶ, ὕμνου σου προοίμια, θαυμαστὰ πανεξαίρετα, ταῦτα καὶ ἐχάραξε, τῇ πλακί παραδόξως τε, εὐθὺς δὲ ἀφανῆς ἐγεγόνει· ὅθεν ὑμᾶς ἄμφω τιμῶμεν.

Οἱ Ἀναβαθμοί.

Τὸ α' Ἀντίφωνον τοῦ δ' ἤχου.

Προκείμενον. Ἦχος δ'.

Μνησθήσομαι τοῦ ὀνόματός σου ἐν πάσῃ γενεᾷ καὶ γενεᾷ.

Στίχ. Ἦκουσον θύγατερ καὶ ἴδε..

Εὐαγγέλιον. Ἐκ τοῦ κατὰ Λουκᾶν.

Ἐν ταῖς ἡμέραις ἐκείναις, ἀναστάσα Μαριάμ...

Καὶ εὐθὺς ὁ Ν' Ψαλμός.

Δόξα. Ταῖς τῆς Θεοτόκου.

Καὶ νῦν. Ταῖς τῆς Παναχράντου.

Εἶτα τὸ Ἰδιόμελον. Ἦχος β'.

Ἐλέησόν με ὁ Θεὸς κατὰ τὸ μέγα ἔλεός σου...

Εὐηγγελίστατο ὁ Γαβριήλ, τῇ Κεχαριτωμένη πρότερον καίρε ἀνύμφευτε Κόρη, καὶ Ἀπειρόγαμε, Νῦν δὲ ὄραθεῖς, ἐν ξένη τῇ μορφῇ, Μονάζοντι ᾠδᾶς, ἐφθέγγετο καινάς. Τότε εὐαγγέλια ἔφη σοι Ἀγνή, νῦν ἐξύμνησέ σε θαυμαστῶς, ὡς Παναμώμητον, καὶ τέξασαν Κόρη τὸν Κύριον.

Κανὼν

ᾠδὴ α'. Ἦχος δ'. Ὁ Εἰρμός.

Ἀνοίξω τὸ στόμα μου, καὶ πληρωθήσεται πνεύματος, καὶ λόγον ἐρεύξομαι, τῇ βασιλίδι Μητρί· καὶ ὀφθήσομαι, φαιδρῶς πανηγυρίζων, καὶ ἄσω γηθόμενος, ταύτης τὰ θαύματα. **(Δίς).**

Ὁ Ἄθως ὃς κέκληται, Ἅγιον Ὅρος Πανάχραντε, Ἀγνή ὡς προείρηκας, νῦν ἐορτάζει φαιδρῶς, σὲ τὴν ἅγιον, τῷ ὄντι ὄρος οὔσαν, καὶ θείαν πανήγυριν, ἄγει σοι σήμερον.

Τοῖς θείοις ἀείποτε, ὁ Γαβριήλ μυστηρίοις τε, τοῖς σοῖς κατ' ἐξαιρέτον, ὑπηρετεῖ θαυμαστῶς, ᾧ Πανάχραντε διὸ καὶ νῦν Παρθένε, σοῦ ὕμνου γηθόμενος, ἄδει προοίμια.

Ἄει Παναμώμητε, οὐ διαλείπεις τοῖς δούλοις σου, τελεῖν πανεξαίσια θαύματα Μητέρα Ἄγνη καὶ ἐν ἅπασιν καιροῖς εὐεργεσίας, προχέειν Πανάκραντε, ὡς εὐεργέτις ἡμῶν.

Πῶς εἶπω τὸ μέγιστον, ἐκτελεσθέν σοι θαυμάσιον, πλησίον Ἀρχάγγελε, Σκήτης τῆς τῶν Καρεῶν, ὡς ἐδίδαξας, ἡμᾶς σὴ παρουσία, ὤδην τὴν ἐπάξιον, τῇ Θεομήτορι.

Καταβασία. Ἀνοίξω τὸ στόμα μου (**Ἡ τῆς τυχοῦσης ἑορτῆς**).

Ὠδὴ γ'. Ὁ Εἰρμός.

Τοὺς σοὺς ὑμνολόγους Θεοτόκε, ὡς ζῶσα καὶ ἄφθονος πηγὴ, θίασον συγκροτήσαντας, πνευματικὸν στερέωσον· καὶ ἐν τῇ θείᾳ δόξῃ σου, στεφάνων δόξης ἀξίωσον. (**Δίς**).

Ἐπέστη καιρὸς τοῦ ἀθροισθῆναι, Πατέρας τοὺς ἅπαντας Ναῶ, τῷ τοῦ Πρωτάτου πάννυχον, ἐπιτελέσαι αἴνεσιν, τότε τοὺς θείους ὕμνους σου, ἄδει Ἄγνη ὁ Ἀρχάγγελος.

Συνῆλθε τοῖς ἄλλοις καὶ ὁ Γέρων, τινὸς ὑπηκόου Μοναχοῦ, καὶ τούτῳ μόνῳ μείναντι, ὁ Γαβριὴλ Ἀρχάγγελος, ὥφθη ὁμοίῳ σχήματι, προοιμιάζων τὸν ὕμνον σου.

Προσθήκην ἐποίει σου τῷ ὕμνῳ, καὶ οἶον προοίμιον Ἄγνη, τοῦ οὐπερ προεξύμνησε, Κοσμάς ὁ θεῖος μύστης σου, λέγων ὡς οὕτως εἴθισται, αὐτοῖς προλέγειν τοῦ ὕμνου σου.

Ω τῶν θαυμασίων σου τῶν ξένων: Ἀρχάγγελε θεῖε Γαβριήλ, πῶς Μοναχοῦ ἐν σχήματι, τοὺς ὕμνους ἐμελώδησας, τῆς Θεοτόκου σήμερον, καὶ ὡς ἐχρῆν ἐμεγάλυνας.

Καταβασία. Τοὺς σοὺς ὕμνολόγους.

Κάθισμα. Ἦχος δ'. Κατεπλάγη Ἰωσήφ.

Κατεπλάγη Μοναχός, τοῦ Ἀρχαγγέλου τῆ ὥδῃ, ξένως ἄδοντας αὐτήν, πρὸ τοῦ σοῦ ὕμνου ᾧ Ἀγνή, φανέντος τούτῳ ἐν σχήματι παρομοίῳ· ἐπεὶ δὲ Μοναχός, γραφῆναι ἤτει αὐτήν, εἰς πλάκα τῆ χειρὶ, ξένως ἐχάραξε, καὶ ἀφανῆς ἐγένετο· ἐντεῦθεν, διεκηρύχθη τοῖς ἅπασιν, ὁ ὕμνος οὗτος, τοῦ Θεοτόκου, σὲ δοξάζειν Πανάμωμε.

Δόξα. Καὶ νῦν. **Ἦχος γ'.** Ἡ Παρθένος σήμερον.

Ἡ Παρθένος Δέσποινα, νῦν παραδόξως ὑμνεῖται, παρ' Ἀγγέλου ἄδοντας, αὐτῇ τὸ ἔνθεον ἄσμα· Ἄξιον, ἐστὶ γεραίρειν καὶ μακαρίζειν, πάντοτε, τὴν τοῦ Θεοῦ σε ἀγνὴν Μητέρα. Διὰ τοῦτο Θεοτόκε, πόθῳ τελοῦμεν, τὴν σὴν πανήγυριν.

Ὠδὴ δ'. Ὁ Εἰρμός.

Τὴν ἀνεξιχνίαστον θεῖαν βουλήν, τῆς ἐκ τῆς Παρθένου σαρκώσεως, σοῦ τοῦ Ὑψίστου, ὁ προφήτης Ἀββακούμ, κατανοῶν ἐκραύγαζε· Δόξα τῇ δυνάμει σου Κύριε. **(Δίς).**

Ἄξιον προέλεγεν ὡς ἀληθῶς, ἐστὶ μακαρίζειν σε Πάναγνε, τὴν Θεοτόκον, τὴν ἀεὶ μακαριστὴν, καὶ ὄντως Παναμώμητον, καὶ Θεοῦ Μητέρα πανάχραντον.

Τὴν προοιμιάζουσαν ταύτην ᾠδὴν, θείου Γαβριὴλ ξένως ἄδοντος, ἐξεθαμβεῖτο, ὁ ἀκούων Μοναχός, ἐπεὶ δὲ ἐπυνθάνετο, οὕτως ἄδειν ἔφη εἰώθαμεν.

Λέγειν καὶ προέτρεπεν οὕτως αὐτόν, ταῦτα Γαβριὴλ τὰ προοίμια, εἴθ' οὕτως ἄδειν, ὕμνον θεῖον τοῦ Κοσμᾶ, καὶ πάντας ἐκδιδάσασθαι, ταῦτα θεῖος ἔφη Ἄρχάγγελος.

Ἐπεὶπερ ἠτήσατο ὁ Μοναχός, θεῖε Γαβριὴλ οὕσπερ ἤκουσεν, ὕμνους γραφῆναι, σὺ ἐχάραξας εὐθύς, ἐπὶ πλακὸς Ἄρχάγγελε· δόξα τῇ ἀρρήτῳ δυνάμει σου.

Καταβασία. Τὴν ἀνεξιχνίαστον.

ᾠδὴ ε'. Ὁ Εἰρμός.

Ἐξέστη τὰ σύμπαντα, ἐπὶ τῇ θείᾳ δόξῃ σου· σὺ γὰρ ἀπειρόγαμε Παρθένε, ἔσχες ἐν μήτρᾳ τὸν ἐπὶ πάντων Θεόν, καὶ τέτοκας ἄχρονον Υἱόν, πᾶσι τοῖς ὕμνοῦσί σε, σωτηρίαν βραβεύοντα. **(Δίς).**

Ἐξέστη ὁ ἄνθρωπος, τοῖς ξένοις θαυμασίους τε, ὅτε ξένως εἶδε χαραχθῆναι, πλάκα καὶ αἴφνης τὸν προσκαλοῦντα αὐτῷ ἅμα γεγονότα ἀφανῆ, Γαβριὴλ τὸν ἔνδοξον, καὶ σεπτὸν Ἀρχιστράτηγον.

Ὁ Γέρων ὡς ἔωθεν, κέλλη αὐτοῦ ὑπέστρεψεν, καὶ ταῦτα ὡς ἤκουσε τὰ ξένα, πλάκα τε εἶδε κεκαραγμένην χειρί, ἄραντες εὐθύς σὺν μαθητῇ, ταύτην προσεκόμισαν, τοῖς τοῦ Ὄρους ἐξάρχουσι.

Διέκπυστα γέγονε, καὶ πᾶσι διαβόητα, ταῦτα τὰ θαυμάσια Παρθένε, πλάκα ἐπέιπερ, τῇ Βασιλίδι εὐθύς, Πόλεων ἀπέστειλαν φαιδρῶς, οἱ τοῦ Ὕρους πρόκριτοι, τοῦ δοξάζειν σε ἅπαντας.

Συνέδραμον ἅπαντες, εἰς πενιχρὸν Μονύδριον, ᾧ τὸ ξένον θαῦμα ἐγεγόνει, καὶ σὴν Εἰκόνα ἐφ ἧς ἐψάλθη ᾠδή, Ἄγνη προσκυνοῦντες εὐλαβῶς, παμψηφει συνέθεντο, τῷ Πρωτάτῳ φυλάττεσθαι.

Καταβασία. Ἐξέστη τὰ σύμπαντα.

ᾠδὴ στ'. Ὁ Εἰρμός.

Τὴν θείαν ταύτην καὶ πάντιμον, τελοῦντες ἑορτὴν οἱ θεοφρονες, τῆς Θεομήτορος, δεῦτε τὰς χεῖρας κροτήσωμεν, τὸν ἐξ αὐτῆς τεχθέντα Θεὸν δοξάζοντες.

(Δίς).

Ἄρρήτῳ πάντες συνέρρευσαν, χαρᾶ καὶ εὐφροσύνη κομίσασθαι, σεπτὴν εἰκόνα σου, οἱ Ἱερεῖς καὶ Μονάζοντες, καὶ πᾶσα ἡ τοῦ Ὕρους πληθὺς Πανάχραντε.

Τὴν θείαν ταύτην εἰκόνα σου, σὺν πάσῃ εὐλαβείᾳ κατέχοντες, Πατέρες ἅπαντες, ὕμνοις κροτοῦντες καὶ ᾄσμασιν, εἰσήγαγον τῷ θείῳ Ναῶ σου Πάναγνε.

Παρθένε στάσιν παννύχιον, ἐτέλεσαν σὲ πόθῳ γεραίροντες, καὶ τὸν Ἀρχάγγελον, ὕμνον τὸν σὸν ἀπαγγείλαντα, καὶ νῦν ἡμεῖς ὡσαύτως ἄμφω γεραίρομεν.

Πατέρες θεῖοι ἐν ἄσμασι, μετὰ μυσταγωγίαν ἐπάραντες, θεῖαν εἰκόνα σου, ἔνδον Ναοῦ εἰς τὰ ἄδυτα, σὺν πλείστη εὐλαβείᾳ ἀφωσιώσαντο.

Καταβασία. Τὴν θεῖαν ταύτην.

Κοντάκιον. ᾠχος δ'. Ἐπεφάνης σήμερον.

Ἐορτάζει σήμερον, ἅπας ὁ Ἄθως, ὅτι ὕμνους δέδεκται, ὑπὸ Ἀγγέλου θαυμαστῶς, σοῦ τῆς ἀγνῆς Θεομήτορος· ἦν πᾶσα κτίσις γεραίρει δοξάζουσα.

Ὁ Οἶκος.

Νῦν εὐφραινέσθω ἡ πληθὺς Πατέρων τῶν τοῦ Ἄθω· ἰδοὺ γὰρ τῆς Παρθένου, ὁ Γαβριὴλ νῦν ἄδει, ὕμνου προοίμια τοῦ πρίν, ὄνπερ θαυμασίως ἐμελώδησεν αὐτῇ Κοσμᾶς ὁ θεῖος ὕμνωδός, ὃς Ἄξιόν ἐστιν ὡς ἀληθῶς ἔλεγε, μακαρίζειν σε τὴν Θεοτόκον, τὴν ἀειμακάριστον καὶ παναμόμητον, καὶ Μητέρα τοῦ Θεοῦ ἡμῶν. Καὶ τούτῳ ἐπέταπεν, οὕτω προοιμιάζειν τοὺς πάντας τοὺς ὕμνους σου. Καὶ ταῦτα χαράξας τῇ χειρὶ ἐπὶ πλακός, γέγονεν αἴφνης ἀφανής· ὁ δὲ Μοναχὸς ἐκπληττόμενος ἀνύμνει ὡς ἐδιδάχθη ἀγνὴν Θεομήτορα· ἦν πᾶσα κτίσις γεραίρει δοξάζουσα.

ΣΥΝΑΞΑΡΙΟΝ.

Τῇ ΙΑ' τοῦ αὐτοῦ μηνός, ἡ Σύναξις τελεῖται τοῦ Ἀρχαγγέλου Γαβριὴλ ἐν τῷ Ἄδειν.

Στίχοι. ᾠσας Γαβριὴλ πρίν τὸ χαῖρε τῇ Κόρῃ,
Ἄδεις δὲ καὶ νῦν, ἄξιόν σε ὑμνέειν.

Πρώτη καὶ δεκάτη ἐν τῷ ᾠδῶν Γαβριὴλ ξένως ὤφθη.

ᾠδὴ ζ'. Ὁ Εἰρμός.

Οὐκ ἐλάτρευσαν, τῇ κτίσει οἱ θεόφρονες, παρὰ τὸν κτίσαντα· ἀλλὰ πυρὸς ἀπειλήν, ἀνδρείως πατήσαντες, χαίροντες ἔψαλλον· Ὑπερύμνητε, ὁ τῶν Πατέρων Κύριος, καὶ Θεὸς εὐλογητὸς εἶ. **(Δίς).**

Πανεξαίρετον, τιμὴν προσαπενείμαντο, πατέρες ἅπαντες, οἱ πρὶν καθὰ καὶ οἱ νῦν, εἰκόνι τῇ θείᾳ σου, ταύτῃ Πανάμωμε, δικαιοσύνη καὶ γὰρ ἠξίωται, ὅτι πλείστης παραδόξως.

Πλείστης χάριτος, ἠξίωται ἡ θεία σου, εἰκὼν Πανάμωμε· καὶ γὰρ σαφῶς πρὸς αὐτήν, σοῦ ὕμνου προοίμια, πρῶτον ἐλέλεκτο, τῇ προνοίᾳ σου. Διόπερ κατὰ χρέος νῦν, ταύτην πόθῳ προσκυνοῦμεν.

Οὐ λατρεύομεν, εἰκόνι σου Πανάχραντε, ὡς διαβάλλουσιν, ἡμᾶς ἀλλὰ σχετικῶς, τιμῶμεν Πανύμνητε, καὶ ταύτην χαίροντες, ἀσπαζόμεθα, τιμητικῶς οἱ δοῦλοί σου, νῦν τε καὶ εἰς τοὺς αἰῶνας.

Σὺν σοὶ Πάναγνε, οὐ λείπομεν γεραίροντες, καὶ τὸν λαμπρὸν Γαβριήλ, ἡμᾶς ἐκδιδάξαντα, ἤδη τοὺς ὕμνους σου, ὅς καὶ πρότερον, σοὶ προσφωνῶν ἐκραύγαζε, Χαῖρε Κεχαριτωμένη.

Καταβασία. Οὐκ ἐλάτρευσαν.

ᾠδὴ η'. Ὁ Εἰρμός.

Παῖδας εὐαγεῖς ἐν τῇ καμίνῳ ὁ τόκος τῆς Θεοτόκου διεσώσατο, τότε μὲν τυπούμενος· νῦν δὲ ἐνεργούμενος,

τὴν οἰκουμένην ἅπασαν, ἀγείρει ψάλλουσιν· Τὸν Κύριον ὑμνεῖτε τὰ ἔργα, καὶ ὑπερυνοῦτε εἰς πάντα τοὺς αἰῶνας. **(Δίς).**

Παῖδας εὐαγεῖς ἐν τῷ σεπτῷ σου, Ναῶ τῷδε Θεοτόκε ἐκμιμούμενοι, ἐν τοῖς θαυμασίοις σου, οἷς τελεῖ ὁ Κύριος, εἰς δόξαν σου Πανάμωμε, ἄδοντες ψάλλομεν Τὸν Κύριον ὑμνεῖτε τὰ ἔργα, καὶ ὑπερυνοῦτε εἰς πάντα τοὺς αἰῶνας.

Ὅντως εὐκλεῆς ὡς ἠξιώθη, τῶν θείων ἀκηκοέναι ἐγκωμίων σου, δι' Ἀγγέλου Πάναγνε, Κόρη Παναμόμητε, ὡς σὸς Υἱὸς ηὐδόκησε, δι' οὗ τοὺς ἅπαντας, ἐδίδαξεν ὑμνεῖν σε ἀξίως, καὶ ὑπερυψοῦν σε εἰς πάντα τοὺς αἰῶνας.

Ἄδειν κατ' ἀξίαν ἐκκληρώθη, ὁ τόπος οὗτος καλεῖσθαι ἐφ' ὃν γέγονε, τοῦτο τὸ θαυμάσιον, ὃ καὶ ἐπεκράτησε, μέχρις ἡμῶν αἰδίων, εἰς μνήμην Ἄχραντε, τοῦ θαύματος ὡς ἂν σε ὑμνῶμεν, καὶ ὑπερυψῶμεν εἰς πάντα τοὺς αἰῶνας.

Ἄξιόν ἐστιν ἄχρι τῆς δεῦρο, καλεῖται τρανῶς καὶ τοῦτο τὸ Μονύδριον, καὶ Εἰκὼν ἡ θεία σου, οἷσπερ πρῶτον ἔψαλτο, σοῦ ὕμνου τὰ προοίμια, Παρθένε Ἄχραντε, ὡς ἅπαντας ὑμνεῖν σε ἀξίως, καὶ ὑπερυνοῦν σε εἰς πάντα τοὺς αἰῶνας.

Καταβασία. Παῖδας εὐαγεῖς.

Ὠδὴ θ'. Ὁ Εἰρμός,

Ἄπας γηγενής, σκιριτάτω τῷ πνεύματι, λαμπαδουχούμενος· πανηγυριζέτω δέ, ἀύλων Νόων

φύσις γεραίρουσα, τὴν ἱερὰν πανήγυριν τῆς Θεομήτορος, καὶ βοάτω· Χαίροις παμμακάριστε, Θεοτόκε Ἄγνη ἀειπάρθενε. **(Δίς).**

Ἄπαντες οἱ σοί, ἰκέται συντρέχομεν, Ναῶ τῷ θείῳ σου, καὶ πανηγυρίζομεν, λαμπρὰν τελοῦντες ἤδη πανήγυριν, τῇ ἐτησίῳ σήμερον, μνήμη τοῦ θαύματος, τοῦ σοῦ ὕμνου, τῆς ἀναπληρώσεως, Θεοτόκε Ἄγνη Ἄειπάρθενε.

Ἄξιόν ἐστιν, οὐ παύομεν λέγοντες, τὸ μακαρίζειν σε, τὴν ἀειμακάριστον, ὡς ἀληθῶς τε καὶ παναμώμητον, καὶ τοῦ Θεοῦ Μητέρα σε, ἡμῶν γηθόμενοι, ὑπ' Ἄγγελου, ταῦτα μνηθέντες νῦν, Θεοτόκε Ἄγνη Ἄειπάρθενε.

Ἄμα τὸν λαμπρόν, καὶ θεῖον Ἀρχάγγελον, Γαβριὴλ σήμερον, χαίροντες δοξάζομεν, χαριστηρίους ᾠδὰς προσφέροντες, δι' ἐξαισίου θαύματος, πάντα διδάξαντα, θεῖον ὕμνον, ἀγνῆς Θεομήτορος, χαίροις μύστα ἀρρήτων κραυγάζοντες.

Χαῖρε ᾧ Ναέ, Πρωτάτου πανένδοξε, ἐναβρυνόμενος, τῷ πλουτεῖν τὴν πάντιμον, Εἰκόνα θεῖαν καὶ χαριτόβρυτον, τῆς μόνης Θεομήτορος, καὶ τῆς προστάτιδος, χώρου τοῦδε, Ὅρος γὰρ ἀπόλεκτον, τοῦτο κλῆρος αὐτῇ προσκεκλήρωται.

Καταβασία. Ὑπᾶς γηγενῆς.

Ἐξαποστειλάριον. Ἦχος β'. Γυναῖκες ἀκουτίσθητε.

Ἀθροίσθητε, σκιρτήσατε, φαιδρῶς πανηγυρίσατε· ὁ Γαβριὴλ γὰρ ὁ θεῖος, Μονάζοντι νῦν ἐπέστη, μοναδικῶ

έν σχήματι, ὕμνους τῆς Θεομήτορος, πρῶτος αὐτὸς φθεγξάμενος, έν Ὁρει τούτῳ λαχόντι, αὐτὴν προστάτιν ἐξόχως. **(Δίς).**

Ἔτερον. Ὁ οὐρανὸν τοῖς ἄστροις.

Ο οὐρανὸς ἀγάλλου, μετὰ τῶν ἄνω Λειτουργῶν, καὶ σὺ τὸ Ὁρος τοῦ Ἄθω, μετὰ τῶν σῶν οἰκητόρων· ἰδοὺ γὰρ ἡ Θεοτόκος, ένθέως νῦν ἀνυμνεῖται.

ΕΙΣ ΤΟΥΣ ΑΙΝΟΥΣ

Ἰστῶμεν στίχους δ'.

Ἦχος α'. Τῶν οὐρανίων ταγμάτων.

Τῶν οὐρανίων ἀνίδων, ὁ Γαβριήλ κατελθὼν, ξένη μορφῇ ὠράθη, Μοναχῶ ὑπηκόῳ σοὺς ὕμνους ᾧ Παρθέने, ἀήθεις αὐτῷ ἄδων νῦν ὁ Ἄρχάγγελος, προοιμιάζων τὸν ὕμνον ὄνπερ ποτέ, ὁ Κοσμᾶς σοὶ ἐμελώδησε,

Ο Γαβριήλ τῇ Παρθένω πρὶν εὐαγγέλια, ἐξ οὐρανοῦ κομίσας, ἀνεβόα τὸ χαῖρε, νῦν δὲ τοὺς ξένους ὕμνους, αὐτῆς θαυμαστῶς, Ὁρει τῷδε ἐδίδαξε· τὸ μακαρίζειν προσάδων ὡς ἀληθῶς, ἔστιν ἄξιον τὴν Πάναγνον.

Πόθῳ τὴν θείαν εἰκόνα, σοῦ προσκυνοῦμεν Ἄγνη, ἐφ ἧς ἐψάλθη πρῶτον, τὰ προοίμια ὕμνου, τοῦ σοῦ ὑπὸ Ἄγγελου· ὅθεν πιστῶς, ταύτην νῦν ἀσπαζόμεθα, καὶ Γαβριήλ δὲ τὸν θεῖον ἅμα φαιδρῶς, μακαρίζομεν ὡς πρόξενον.

Ο Γαβριήλ ἐπεφάνη, έν ξένῳ σχήματι, τῷ Μοναστῇ Παρθέने, καὶ τοῦ θεοῦ σου ὕμνου, ἦσε τὰ προοίμια

θαυμαστῶς, ἐκβοῶν Παναμώμητε· Ἐξίον ὄντως ὑπάρχειν τοῦ ἀνυμνεῖν, τοῦ Θεοῦ σε τὴν γεννήτριαν.

Δόξα. Καὶ νῦν. **Ἦχος πλ. δ'.**

Τίς λαλήσει, τὰς δυναστείας σου Ἐγνή; ἢ τίς ἐξαριθμήσει, τῶν θαυμάτων σου τὰ πλήθη; Πολλὰ καὶ ὑπὲρ φύσιν, ἐνεργεῖς τὰ σὰ τεράσια. Βαβαὶ τῶν μεγαλείων, ὧν καὶ ἤδη ἐξεργάσω! Σοῦ ὕμνου γὰρ προοίμια, δι' Ἀγγέλου Πάναγνε, ἡμῖν παρέδωκας Παρθένε, καὶ ξένως ἐπὶ πλακός, ταῦτα γραφῆναι, ἠὺδόκησας προνοία σου, ἐν ὕμνοις γεραίρειν σε, τὴν Παναμώμητον.

Δοξολογία Μεγάλη καὶ Ἀπόλυσις.

ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ

Τὰ Τυπικά. Εἰς δὲ τοὺς Μακαρισμοὺς; ἰστῶμεν στίχ. η' καὶ ψάλλομεν ἐκ τῶν Κανόνων τὴν γ' καὶ στ' Ὠδὴν.

Ὠδὴ γ'. Ἦχος δ'. Τοὺς σοὺς ὕμνολόγους,

Ἐπέστη καιρὸς τοῦ ἀθροισθῆναι, Πατέρας τοὺς ἅπαντας Ναῶ, τῷ τοῦ Πρωτάτου πάννουχον, ἐπιτελέσαι αἴνεσιν, τότε τοὺς θείους ὕμνους σου, ἄδει Ἐγνή ὁ Ἄρχάγγελος.

Συνῆλθε τοῖς ἄλλοις καὶ ὁ Γέρων, τινὸς ὑπηκόου Μοναχοῦ, καὶ τούτῳ μόνῳ μείναντι, ὁ Γαβριὴλ Ἄρχάγγελος, ὥφθη ὁμοίῳ σχήματι, προοιμιάζων τὸν ὕμνον σου.

Προσθήκην ἐποίει σου τῷ ὕμνῳ, καὶ οἶον προοίμιον Ἄγνη, τοῦ οὐπερ προεξύμνησε, Κοσμᾶς ὁ θεῖος μύστις σου, λέγων ὡς οὕτως εἴθισται, αὐτοῖς προλέγειν τοῦ ὕμνου σου.

Ῥ τῶν θαυμασίων σου τῶν ξένων! Ἀρχάγγελε θεῖε Γαβριήλ, πῶς Μοναχοῦ ἐν σχήματι, τοὺς ὕμνους ἐμελώδησας, τῆς Θεοτόκου σήμερον, καὶ ὡς ἐχρῆν ἐμεγάλυνας.

Ῥδὴ στ'. Ἦχος πλ. δ'. Ἰλάσθητί μοι Σωτήρ.

Ἐξ ὕψους ὁ Γαβριήλ, ὡς Μοναστῆς παραγέγονε, τῷ Μονυδρίῳ τῷ σῶ, Παρθένε καὶ ἠγγειλε, τὴν θεῖαν σου αἴνεσιν, τῷ ὑποταγέντι, τοῦ Υἱοῦ σου τοῖς προστάγμασι.

Θάμβους ἐπλήσθη εὐθύς, ὁ Μοναστῆς ὡς ἐώρακε, τὰ ρήματα τῆς ᾠδῆς, οἷα συμμονάζοντα, τῇ πλακὶ χαράξαντα, Γαβριήλ τὸν θεῖον, καὶ τὴν δόξαν σου ἀνύμνησε.

Ἐξέστησαν εὐπρεπῶς, οἱ Μονασταὶ θεασάμενοι, τὴν σὴν ἁγίαν μολπὴν, γεγραμμένην Ἄκραντε, ὑπ' Ἀγγέλου Δέσποινα, τῇ πλακὶ καὶ πάντες, ὕμνους θεῖους σοι ἀνέμελψαν.

Ολόφωτε τοῦ Θεοῦ, νεφέλη καὶ πορφυρόμορφε, Θεογεννητορ Ἄγνη, τῇ αἴγλη τῆς δόξης σου, σκέπασον τὸν κληρὸν σου, τῆς τῶν ἐναντίων, ἐπιβούλου διαθέσεως.

Εἴσοδος. Δεῦτε προσκυνήσωμεν...

Καὶ τὰ Ἀπολυτικά.

ᾠχος δ'. Ταχὺ προκατάλαβε.

Πατέρων ἀθροίσθητε, πᾶσα τοῦ Ἰθω πληθὺς, πιστῶς ἑορτάζοντες, σήμερον χαίροντες, καὶ φαιδρῶς ἀλαλάζοντες, πάντες ἐν εὐφροσύνῃ τοῦ Θεοῦ γὰρ ἡ Μήτηρ, νῦν παρὰ τοῦ Ἀγγέλου, παραδόξως ὑμνεῖται· διὸ ὡς Θεοτόκον ἀεὶ, ταύτην δοξάζομεν.

Ἔτερον. ᾠχος πλ. α'. Τὸν συνάναρχον Λόγον.

Καταπτὰς οὐρανόθεν ἐν ξένῳ σχήματι, Γαβριὴλ Θεοτόκε ὁ Ἀρχιστράτηγος, ἐμελώδησεν ἡμῖν τὸν θεῖον ὕμνον σου, Ἰξιον λέγων σοι ἐστίν, μακαρίζειν σε ἀεὶ, τὴν μόνην Θεὸν τεκοῦσαν· οὗ ταῖς πρεσβείαις Παρθένε, τόνδε τὸν κληρὸν σου διάσωζε.

Ἄλλο. ᾠχος α'. Τῆς ἐρήμου πολίτης.

Τῆ σεπτῆ σου Εἰκόνι Γαβριὴλ ὁ Ἀρχάγγελος, καταπτὰς ἐν σχήματι ξένῳ, τὴν ὥδὴν σοι ἀνέμελινεν· Ἰξιὸν ἐστὶν ὡς ἀληθῶς, τὴν μόνην μακαρίζειν σε Ἰγνήν, ὡς Μητέρα τοῦ τῶν ὄλων Δημιουργοῦ, καὶ σώζουσιν τοὺς κρίζοντας· Δόξα τοῖς θαυμασίοις σου Ἰγνή, δόξα τοῖς μεγαλείοις σου, δόξα τῆ πρὸς ἡμᾶς σου προνοία Ἰακραντε.

Κοντάκιον. ᾠχος δ'. Ἰεπεφάνης σήμερον.

Ἰορτάζει σήμερον, ἄπας ὁ Ἰθως, ὅτι ὕμνους δέδεκται, ὑπὸ Ἀγγέλου θαυμαστῶς, σοῦ τῆς Ἰγνῆς Θεομήτορος, ἡν πᾶσα κτίσις γεραίρει δοξάζουσα.

Καὶ ἐκ τοῦ Ἰεροῦ Βήματος, ἔτερον. ᾠχος πλ. δ'.

Τῆ Ἰπερμάχῳ.

Ἦς ἐπιστὰς ἐξ οὐρανοῦ ἐν ξένῳ σχήματι
Ὁ Γαβριήλ τὸν Μοναστὴν ἐμυσταγώγησε
Μακαρίζειν καὶ ὑμνεῖν σε ἄξιως Κόρη.
Ἄλλ' ἡμεῖς τούτου τὴν μνεῖαν ἐορτάζοντες
Τὴν πολλὴν σου πρὸς ἡμᾶς ὑμνοῦμεν πρόνοιαν
Καὶ βοῶμέν σοι· Χαῖρε Ἄθω ἡ ἔφορος.

**Ἀπόστολον, Εὐαγγέλιον καὶ Κοινωνικόν,
λέγομεν ἐκ τῆς ἐορτῆς τῆς Κοιμήσεως τῆς
Θεοτόκου.**

Μεγαλυνάρια.

Πάλαι μὲν τὸν ὕμνον ὁ Γαβριήλ, ἦσεν ὡς Μονάζων, τῇ
Εἰκόνι σου τῇ σεπτῇ, ἡμεῖς δὲ ἀπαύστως, τὸ χαῖρέ σοι
βοῶμεν, σωζόμενοι Παρθένε τῇ προστασίᾳ σου.

Χαίροις ἡ προστάτις ἡμῶν Ἀγνή, καὶ τῶν ἐν τῷ Ἄθῳ
ἐνοικούντων ἡ βοηθός, ἡ ὑπὸ Ἀγγέλου τὸν ὕμνον
δεξαμένη, ὡς ὄντως ἐστὶν ἄξιον μακαρίζειν σε.

